

Azatmahy hakynda rowayat

Category: Goşgular, Kitapcy
написано kitapcy | 22 январа, 2025
Azatmahy hakynda rowayat

AZATMAHY HAKYND A ROWAYAT

Gadym zamanlarda ir döwürlerde,
Bir goja balykçy ýaşap geçipdir.

Bu balykçy ömrün deňze örkäpdir,
Balyk awlap, maşgalasyn ekläpdir.

Aňzakly gysda-da, deňze giripdir,
Jöwzaly yssyda suwda ýüzüpdür.

Ikindinler deňze torun atypdyr,
Ir säherler suwdan awun çekipdir.

Gaýtalap ýene-de öňki däbini,
Çekipdir balykçy suwdan awuny.

Bu gün geň ahwala gözi düşüpdür,
Täsin gudrat oň dilini tutupdyr.

Beýle ahwal balykçynyň ömrüne,
Hiç gabat gelmändir guran torunda.

Lowurdap duranmyş ol tylla ýaly,
Jemalyny görseň şeýle enaýy.

Haýran galyp bu günki geň ahwala,
Balykçy dözmändir ony tutmaga.

Täsin balyk dillenişdir şo bada,
Aýdypdyr balykça täsin hekaýa.

Eý adamzat! Adym men Azatmahy,
Meni goýberseňiz çekmersiň ahy.

Meni gören kişä rysgal getirin,
Arzuwyna-maksadyna yetirin.

Bu deňizde men balyklaryň şasy,
Öwrulip barmasam çekerler ahy.

Deňizde paýlayan ile ýagşylyk,
Mana berilipdir diňe şu gylyk.

Şa bolsamda-gursagyma kakamok,
Ýa bolmasa bigünäleri ýakamok.

Söygüde kop cekdik biz ahy-zary,
Dessandaky aşyk-magşuklar yaly.

Azat men, çyn aşyk ýigitleň biri,
Mahy bolsa aý dek gözelleň hüýri.

Bir-birekden söýgi andyn içipdik,
Gerek bolsa şirin jandan geçipdik.

Söýgimize böwet bolup durdular,
Aýyrmaklyk üçin hile gurdular.

Berjek bolup özge ýara Mahyny,
Çekdirdiler maňa söýgi ahyny.

Şeýdibem oklapdyk özümüz deňze,
Ikimiz öwürüldik bir taşın gowra.

Yetişerin aşyk-magşuk dadyna,
Ýüzlenseler Azatmahy adyma.

Balykçy geň galyp täsin hekaýa,
Balygy goýberýär öz mekanyna.

Balykçynyň rysgy artyp gün-günden,
Eden arzuwyna ýetipdir birden.

Balykçy hic kime aýtman bu syry,
Üç günläp sadaka paýlapdyr göni.

Üç günden soň, goňşylaryň üýşürip,
Gören ahwalyny gürrüň beripdir.

Şondan bäri aşyk-magşuklaň bary,
Çagyrsa ýetişýär Azatmahyny.

Ençe heňňam ençe wagt geçse-de,
Aşyk-magşuklaryň päk söýgüsinde.

Bu rowayat yrym bolup ýaşaýar,
Deňiz şalygynda-söýgiň ruhunda.

Gurbanbagt HAJYMÄMMEDOWA,
TDP-niň Türkmenbaşy şäher komitetiniň
bölüm müdiri.

Goşgular